

# Bol-telkilige we ýalp-ýulpa dowam!

Category: Kitapcy, Publisistika

написано kitapcy | 26 января, 2025

Bol-telkilige we ýalp-ýulpa dowam! BOL-TELKILIGE WE ÝALP-ÝULPA DOWAM!



Ýurduň içinde, onda-munda nebit tapdyk diýip buşlandygy saýy tersine bolýar, ýag-ýangyç serişdeleriniň bahasy gymmatlaýar!

Ýigrimi ýyldan bäri nebit tapyp gelýäris, emma tapdygymyz saýy garyplaşyp barýanymyza nähili düşünmeli? Bu nähili çaprazlyk bolýar? Tapylandygy aýdylýan nebit-gaz hiç ulanyşyga girip gidiberenok! Saýlawlardan soň ýag-ýangyjyň bahasy segsen prosent gymmatlady.

Dizel ýangyç gymmatlansoň, zyndan benzinem gymmatlady. Häzirligçe litri otuz alty lira bolan benzin kyrk lira tegelenjege meňzeýär!

\* \* \*

Salgytlar, nyrhlaryň galmagy inflýasiýany belli-beter möwjedýär.

Aram-aram galdyran bolunýan aýlyklar topugyňy ýapmaga ýetenok... Üstümize çöken adalatsyzlygy, saçagymyzda döräp barha ulalyp barýan ýangyny, artýan garyplygy, baýy hasam baý, garyby hasam garyp edýän inflýasiýa mahluguny duruzmak üçin akyllý-başly adamlaryň wezipä bellemegine kän garaşmaly bolarmykak?

Dogrusy, şek-şübhesiz, alada-gaýgysyz geçýän günümüz ýok. Wada berilen reformalar, maksatnamalar kagyz ýüzünde galaýarmyka?

Şübhelerimiziň gözbaşy raýatlarymyzyň ykdysady krizisden ýaňa ýetde-gütdelek bilen gidişýän wagty, häkimiýetiň ýygnalan salgytlary öz keýpi-sapasyna, bol-telkilige we ýalp-ýulpa sowmasydyr!

Döwlet gereksiz çykajylary azaltmagyň deregine gaýtam elita gatlagynyň az sanly adamlaryň durmuşyny gowulandyrmak bilen başagaý.

Degişli ýolbaşçylar bulary görmeýärmikä, düşünmeýärmikä? «Döwlet gaznasy deňizdir-ogurlap galmadyk doňuzdyr» aňýeti dowam edip, şeýle tarhandökerligiň öňi alynmasa, mundan beter batjagymyzy bilenoklarmyka?

Haýş edýän, begler, halkyň ynam-umydyň puja çykarmaň!

- **Döwleti «Artygyň harmanyna» dönderdiler!**

Hamana ykdysadyýetde krizis ýok ýaly...

Hamana san-sajaksyz salgytlardyr, jerimeler bilen raýatlaryň gany içilmeýän ýaly!

Hamana bol-elin we asuda durmuşda ýaşap ýören ýaly?..

Geçen ýyla garanda döwletiň daşary ýurt awtoulaglaryny satyn almaga sowan puly baş esedenem geçipdir.

Döwleti «Artygyň harmanyna» dönderdiler.

Şeýle pul sowuşlyga döwletiň puly çydarmy dagy?

Salgytlary, jerimeleri köpelt, käbir salgytlary üst-üste al, soňam bulary öz bol-telkiliğine sow...

Ýeri onsoň ýurduň ykdysadyýeti düzeljekmi?

Haýp dälmi raýatlardan ýygnalan salgytlara, ýerli-ýersiz ýere salynan jerimelere?



- **Henek: Pul diýeniň nämemiş?..**

Özdemir Erdogan şäherleriň birine konsert bermäge gidenmiş... Ol baran badyna pulunyň öňünden nagt tölenmegini talap edip, eger puly berilmese sahna çykmaýakdygyny aýdypdyr.

Degişli ýolbaşçylar alada galyndyr. Heniz oňa bermäge ýeter ýaly pullarynyň ýokdugyny, tomaşaçylar gelip, biletler satylyp gutarylandan soň pullaryň üşjekdigini aýdypdyrlar. Aýdymçyny näçe yrza etjek bolsalaram peýdasy bolmandyr.

Özdemir Erdogan dik gaýşyp duranmyş. Konsert merkeziniň ýolbaşçylary eýdip-beýdip tomaşaçylara masgara bolmajak bolup pul toplapdyrlar we aýdymça beripdirler. Çykyş etmeli wagty gelip ýeten aýdymçy eline gitarasyny alyp sahna çykypdyr we birinji aýdymyna başlapdyr:

*«Pul diýeniň nämemiş,  
Esasy zat adamçylyk...»*



### • GÜNÜŇ SÖZI

*Aşyp bolmajak diwaram ýok, depe-de!*

Rahmi TURAN.

«SÖZCÜ» gazetini, 25.07.2023 ý. Publisistika